
മാ ചരക ഒ ച് ചിമി പ ര്‍്ചി 
ലി! ടലി! ചക്‌ ചന പ ച്ചി വി! ജി 
മനുഷൃജീവിതം, ഐഹികവും പാരത്രികവുമായി സന്തോഷക 
രവും, വിജയകരവുമായിത്തീരുന്നതിനുളള ഏക മാര്‍ഗ്ഗം ഇസ്‌ലാം ഒന്നു, 
മാത്രമാണ്‌. മാനവലോകത്തിന്‌ ഒരു സമ്പൂര്‍ണ്ണ ജീവിത വ്യവസ്ഥിതി 
യാണ്‌ “ഇസ്‌ലാം” വഴിയായി അല്ലാഹു നല്‍കിട്ടുള്ളത്‌. ജീവിതത്തിന്‍െറ 
എല്ലാ മണ്ഡലങ്ങളിലും, മനുഷ്യ ജീവിതത്തില്‍ ഉണ്ടാകാവുന്ന എല്ലാ 
അവസ്ഥകളിലും, ഏറ്റവും പരിശുദ്ധമായ ഒരു ഉത്തമ മാര്‍ഗ്ഗമാണ്‌ 
ഇസ്‌ലാം മുഖേന മനുഷ്യന്‌ കാണിച്ചു, കൊടുക്കപ്പെട്ടിരിക്കുന്നത്‌. 
ജീവിതവും, സമ്പത്തും, സര്‍വ്വവും, അല്ലാഹുവിന്‍േറതാണെന്നും, അത്‌ 
ഒരു വിശ്വസ്‌തനായ ദാസനായി, ഉടമസ്ഥനായ അല്ലാഹുവിന്‍െറ തൃപ്‌ 
തിക്കും സന്തോഷത്തിനും, പൂര്‍ണ്ണമായി കീഴ്‌പ്പട്ട്‌ തന്‍െറ താല്പര്യ 
മൊന്നും കണക്കിലെടുക്കാതെ, കൈകാര്യം ചെയ്യുന്നതാണ്‌ തന്‍െറ 
കടമയെന്ന ബോധത്തോടെ ജീവിക്കുക എന്നതാണ്‌ ഓരോ മുസ്‌ലിമി 
ന്‍െറയും കടമ. പരലോകത്ത്‌ എല്ലാ ഓരോ മനുഷ്യനും അല്ലാഹുവിന്‍െറ 
മുമ്പില്‍ തന്‍െറ ജീവിതത്തെ സംബന്ധിച്ച്‌ പൂര്‍ണ്ണമായും സമാധാനം 
പറയണം. ജീവിതത്തിന്‍െറ ഓരോ നിമിഷങ്ങളും അല്ലാഹു നല്‍കിയിട്ടു, 
ഒള ഓരോ കഴിവുകളും ഏതു വഴിയില്‍ എന്തിനുവേണ്ടി ഉപയോഗപ്പെ 
ടുത്തി? എന്നു ചോദ്യമുണ്ടാകും അതിനുസമാധാനം പറയാതെ ഒരാളും 
ഒഴിഞ്ഞുമാറാന്‍ സാധിക്കുകയില്ല. ഇക്കാര്യം പരലോക രക്ഷ ആഗ്രഹി 
ക്കുന്ന ഓരോരുത്തരുടെയും ആവശ്യമാണ്‌. 


പദവിയിലും, പണത്തിലും ഉണ്ടാകുന്ന അതിയായ മോഹം മനു 
ഷ്യനെ മനുഷ്യത്വത്തില്‍ നിന്നും മൃഗീയത്വത്തിലേയ്ക്കും, ദുഷ്ടജന്തുക 
ളുടെ ഗുണത്തിലേയ്‌ക്കും അധഃപ്പതിപ്പിക്കും. "പരലോകം ഭൂമിയില്‍ 
അധികാരവും, പദവിയും, കൂഴപ്പങ്ങളും ആഗ്രഹിക്കാത്തവര്‍ക്ക്‌ വേണ്ടി 
യാണ്‌" എന്ന്‌ അല്ലാഹു പരിശുദ്ധ ഖുര്‍ആനില്‍ പറയുന്നു. പരലോക 
വിജയവും, അല്ലാഹുവിന്‍െറ തൃപ്‌തിയുമാണ്‌ മൂസ്‌ലിമിന്‍െറ 


ഏറ്റവും പരമപ്രധാനമായ ലക്ഷ്യം. ഈ ലക്ഷ്യ പ്രാപ്‌തിക്കുവേണ്ടി 
ജീവസും സമ്പത്തും, അല്ലാഹുവിന്‍െറ കല്പനയനുസരിച്ചു അവന്‍െറ 
തൃപ്തിയെ മാത്രം ലക്ഷ്യമാക്കി അര്‍പ്പണം ചെയ്യുന്നതില്‍ കൂടി മാത്ര 
മാണ്‌ മുസ്‌ലിം അല്ലാഹുവിന്‍െറ അനുഗ്രഹം സിദ്ധിച്ച്‌, രഞ്ജു 
ലോകത്തും വിജയി ആകുന്നത്‌. ഈ കാര്യം മൂസ്‌ ലീങ്ങളില്‍ പ്രാവര്‍ത്തി 
കമാക്കിത്തീര്‍ക്കുന്നതിനുവേണ്ടി ലോക വ്യാപകമായി നടന്നു, വരുന്ന 
ഒരു മഹല്‍ പ്രവര്‍ത്തനമാണ്‌ തബ്‌ ലീഗ്‌ പ്രവര്‍ത്തനം. 


ഈ പ്രവര്‍ത്തനത്തിനായി പുറപ്പെടുന്ന ജമാഅത്തുകള്‍ അവരുടെ 
ദിവസേനയുള്ള തഅലീമില്‍ വായിക്കുകയും കേട്ടു മനസ്സിലാക്കുകയും 
ചെയ്യുന്നതിനുവേണ്ടി ഹസ്രത്ത്‌ അശ്ശൈഖ-അല്‍-മുഹദ്ദിസ്‌ -മരലാനാ 
സകരിയ്യ സാഹിബ്ബ്‌ ശൈഖൂല്‍ ഹദീസ്‌ (സഹാറന്‍പൂര്‍) അവര്‍കള്‍ 
എഴുതിയിട്ടുള്ള ഒരൂ പ്രധാന ഗ്രന്ഥമാണ്‌ 'ഫലായിലെ സ്വദഖാത്‌” ഇതു 
വളരെയേറെ മുസ്ലിമീങ്ങള്‍ക്ക്‌ ഫലപ്പെടുന്ന അനേകം വിഷയങ്ങള്‍ 
ഉള്‍ക്കൊള്ളുന്ന ഒരു ഉന്നത ഗ്രന്ഥമാണ്‌. ജ:പുലിപ്പാറ അബ്ദുല്‍ഖാദര്‍ 
മാലവി അവര്‍കള്‍ ഈ മഹല്‍ഗ്രന്ഥം പരിഭാഷപ്പെടുത്തിയതു മുഖേന 
മുസ്‌ ലിം സമുദായത്തിന്‌ ഒരൂ ഉന്നത സേവനം ചെയ്യുന്നതിനുള്ള ഭാഗ്യം 
കരസ്ഥമാക്കിയിരിക്കുകയാണ്‌. മൂലഗ്രന്ഥം അതേപടി ഭാഷാന്തരം 
ചെയ്യുന്നതിന്‌ മലവി അവര്‍കള്‍ വളരെ ശ്രമിച്ചിട്ടുണ്ട്‌. ഇതുപോലെയൂ 
ഒള പ്രയോജനകരമായ മറ്റു പല ഗ്രന്ഥങ്ങളും, പരിഭാഷപ്പെടുത്തി, 
മൂസ്‌ലിമീങ്ങളെ നബി സ്ല്ലല്ലാഹുഅലൈഹിവസ്ല്ലം തങ്ങളുടെയും, 
സഹാബാക്കളുടേയും പരിശുദ്ധ ജീവിതത്തിലേയ്ക്ക്‌ അടുപ്പിക്കുകയും 
ചെയ്യുന്നതിനുള്ള മഹല്‍ ശ്രമത്തില്‍ പ്രധാന പങ്കാളിയാകാനുള്ള ഭാഗ്യം 
പരിഭാഷകന്‌ അല്ലാഹു തുടര്‍ന്നു നല്‍കട്ടെ ! എന്നും ഈ ഗ്രന്ഥം കൊണ്ട്‌ 
ശരിയായ പൂര്‍ണ്ണമായ ഫലം സിദ്ധിക്കുന്നതിന്‌ എല്ലാപേര്‍ക്കും ക്യപ 
ചെയ്യട്ടെ ! എന്നും ദുആ ചെയ്‌ തുകൊണ്ട്‌, രൂപത്തില്‍ ചെറുതെങ്കിലും 
ഉള്ളടക്കം കൊണ്ട്‌ വളരെ മഹത്വമുള്ള ഈ ഗ്രന്ഥം സജ്ജനസമക്ഷം 
അവതരിപ്പിച്ചുകൊള്ളുന്നൂ. 


കാഞ്ഞാര്‍ എന്ന്‌ 
15-12-1985 മൂഹമ്മദുമൂസാ 
കാഞ്ഞാര്‍ 


മുഖവുര 


പപ പ്ച്ഥി ധ്‌ 
ച്‌ ടെ ച്ച ചില 
ശ്ച 


അല്ലാഹു സുബുഹാനഹയ വതആലായുടെ അനുഗ്രഹത്താല്‍ 
ഷൈഖുല്‍ ഹദീസ്‌ മാരലാനാ സകരിയാ സാഹിബ്‌ അവര്‍കള്‍ എഴുതിയി 
ട്ടുള്ള ഗ്രന്ഥങ്ങളെല്ലാം മലയാളഭാഷയില്‍ പരിഭാഷപ്പെടുത്തുന്നതിന്‌ 
ഞാന്‍ നേരിട്ട്‌ അനുവാദം വാങ്ങിയ ശേഷം അഞ്ചാമതായിട്ടാണ്‌ ഈ 
ഗ്രന്ഥം പരിഭാഷപ്പെടുത്തിയിട്ടുള്ളത്‌. 


മുഅമിന്‍ അവന്‍െറ ശരീരത്തേയും ധനത്തേയും അവന്‌ 
എന്നെന്നും താമസിക്കാനുള്ള സ്വര്‍ഗ്ഗത്തിന്‌ പകരം അല്ലാഹുവിന്‌ 
വിറ്റവനാണ്‌. അല്ലാഹു അവനില്‍നിന്നും അത്‌ വാങ്ങിച്ചിരിക്കൂന്നു. 
അത്‌ രണ്ടും അവന്‍െറ കൈവശം ഇപ്പോള്‍ അമാനത്താണ്‌. അത്‌ 
എപ്രകാരം അവന്‍ കൈകാര്യം ചെയ്യണമെന്ന്‌ അല്ലാഹു അവന്‍െറ 
ദൂതന്‍ മൂഹമ്മദുനബി സല്ലല്ലാഹു അലൈഹിവസല്ലം മുഖേന നിര്‍ദ്ദേശി 
ച്ചിട്ടുണ്ട്‌. അപ്രകാരം തന്നെ അവന്‍ കൈകാര്യം ചെയ്‌ തെങ്കിലേ യഥാര്‍ഥ 
മുഅ്മിന്‍ ആകുകയുള്ളു. 


ധനത്തോട്‌ മനുഷ്യനുള്ള അതിരറ്റ സ്‌നേഹം അവനെ അന്ധനാക്കി 
ക്കളയുകയും അവന്‌ ഉപകാരമുണ്ടാക്കിത്തീര്‍ക്കുന്ന യഥാര്‍ഥ 
മാര്‍ഗ്ഗത്തില്‍ ചെലവഴിക്കുന്നതില്‍ നിന്നും അത്‌ അവനെ തടയുകയും 
ചെയ്യുന്നു. എന്നാല്‍ ധനം ഏതു മാര്‍ഗ്ഗത്തില്‍ എങ്ങന ചെലവഴിച്ചാല്‍, 
ദുന്‍യാവിലൂം ആഖിറത്തിലൂം അതുകൊണ്ട്‌ അവന്‌ പ്രയോജനം 
ഉണ്ടാകും എന്ന്‌ ബാൂദ്ധിയൂള്ള മനുഷ്യന്‍ മനസ്സിലാക്കി അപ്രകാരം 
നിര്‍ദേശിച്ചിട്ടുള്ള കാര്യങ്ങളെ അറിയലാണ്‌ അതിനുള്ള യഥാര്‍ഥ മാര്‍ഗ്ഗം. 
ഷൈഖുല്‍ ഹദീസ്‌ സകരിയ്യാ സാഹിബ്‌ (റഹ്‌ :അ) അവര്‍കള്‍, ഈ 
വിഷയത്തില്‍ വന്നിട്ടുള്ള ആയത്തുകളും ഹദീസുകളും കോര്‍ത്തിണക്കി 
സാധാരണ ജനങ്ങള്‍ക്കും കാര്യം മനസ്സിലാകത്തക്ക രീതിയില്‍ വിവ 
രിച്ചും ഉദാഹരണങ്ങള്‍ കൊടുത്തും ഈ ഗ്രന്ഥം രചിച്ചിരിക്കുന്നൂ. 


സ്വയം രക്ഷപ്പെടണമെന്നാഗ്രഹിക്കുന്നവര്‍ക്ക്‌, തങ്ങളുടെ ധനങ്ങള്‍ 
ഏത്‌ നിലയില്‍ കൈകാര്യം ചെയ്യണമെന്നതിന്‌ മതിയായ വിജ്ഞാനം 
ഈ ഗ്രന്ഥത്തില്‍ ഒരുമിച്ചുകൂട്ടപ്പെട്ടിട്ടുണ്ട്‌. അതു ശരിക്കും മനസ്സിലാക്കി 
അമല്‍ ചെയ്യാന്‍ നമുക്കെല്ലാവര്‍ക്കും അല്ലാഹു തഫീഖ്‌ ചെയ്യട്ടെ | 
ആമീന്‍. 


മുമ്പ്‌ പരിഭാഷപ്പെടുത്തിയിട്ടുള്ള ഗ്രന്ഥങ്ങളിലെന്നപോലെ ഗ്രന്ഥ 
കര്‍ത്താവിന്‍െറ ശൈലിക്കും ആശയത്തിനും യാതൊരു മാറ്റവും വരാതി 
രിക്കാന്‍ ഈ പരിഭാഷയിലും പ്രത്യേകഠ ശ്രദ്ധിച്ചിട്ടുണ്ട്‌. കൂടാതെ 
ബഹുമാന്യരായ എന്‍െറ ഉസ്‌ താദ്‌ അല്‍ഹാജ്‌ മൌലാനാ മാൂഹമ്മദു 
മൂസ്സാ സാഹിബ്‌ അവര്‍കള്‍ മൂലഗ്രന്ഥവുമായി ഒത്തു നോക്കി പരിശോ 
ധിച്ച്‌ വേണ്ട തിരുത്തലുകള്‍ ചെയ്തതിന്‌ ശേഷമാണ്‌ പ്രസിദ്ധീകരണ 


ത്തിനായി ഏല്‍പ്പിച്ചിട്ടുള്ളത്‌. 

ഇതില്‍ പറയപ്പെട്ടിരിക്കുന്ന കാര്യങ്ങള്‍ അനുസരിച്ച്‌ ഇഖ്‌ലാസോടു 
കൂടി അമല്‍ ചെയ്യുവാന്‍, എനിക്കും എല്ലാ മുസ്‌ലിമീങ്ങള്‍ക്കും 
അല്ലാഹു തരഫീഖ്‌ ചെയ്യട്ടെ ! അല്ലാഹുവേ ! ഇത്‌ ഖാലിസായ ഒരുഅമലാ 
യിട്ട്‌ നീ എന്നില്‍ നിന്നും ഖബൂലാക്കണമേ!! 


അമിന്‍ യാറബ്ബല്‍ ആലമീന്‍ 


തിരുവനന്തപുരം പരിഭാഷകന്‍ 
5-8-1990 മുഹമ്മദു അബ്‌ദുല്‍ ഖാദിര്‍ 
പുലിപ്പാറ 


